


‘కేఎంసీహెచ్’లో జెనోమిక్స్ పరిశోధనా కేంద్రం



కోయంబత్తూరు, న్యూస్టుడే: ‘కోవై మెడికల్ సెంటర్ అండ్ హాస్పిటల్’ (కేఎంసీ హెచ్), ‘మెడ్జెనోమ్’లు సంయుక్తంగా జెనోమిక్స్ అనుసంధాన పరిశోధన కేంద్రాన్ని ఏర్పాటు చేశాయి. కేఎంసీ హెచ్లో ఈ కేంద్రాన్ని కోవై మెడికల్ సెంటర్, హాస్పిటల్ చైర్మన్ డాక్టర్ నల్లా జి.పళనిస్వామి గురువారం ప్రారంభించారు. అనంతరం ఆయన పాత్రికేయులతో మాట్లాడుతూ ఈ పరిశోధన కేంద్రం బయోలజీ పరమైన వ్యాధులు గుర్తించడానికి వీలుగా పనిచేస్తుందని చెప్పారు. వారసత్వంగా వచ్చే క్యాన్సర్ రోగులకు ప్రత్యేకంగా కౌన్సెలింగ్, జెనటిక్ డిజార్డర్స్, గర్భస్థ, నరాల సమస్యలకు కూడా కౌన్సెలింగ్ ఇస్తారని ఆయన పేర్కొన్నారు. మెడ్జెనోమ్ చైర్మన్ వ్యవస్థాపకుడు శ్యాం సంతోష్ కోవై ఆసుపత్రిలో కేంద్రం ఏర్పాటు అభినందనీయమన్నారు. డాక్టర్ కృష్ణన్ స్వామినాథన్, మెడ్జెనోమ్ సీఓఓ డాక్టర్ వీఎల్ రాంప్రసాద్, రేడియాలజిస్ట్ డాక్టర్ మాధ్యూ చెరియన్లు పాల్గొన్నారు.

← పాత్రికేయుల సమావేశంలో పాల్గొన్న వైద్యులు